

सूर्योदय

मुख्य संपादक : गंगाधर काळकुटे अनुप फंड (कार्यकारी संपादक),
निखिल गोळे (आवृत्ती सहसंपादक), नयनिश गोळे (आवृत्ती कार्यकारी संपादक)

24 तास सेवा
॥ श्री नागनाथ कृपा ॥ प्रो.प्रा.यमपुरे अशोक
8014842121

सूर्योदय मेडिकल & जनरल स्टोअर्स

CHEMIST & DRUGIST
शुगर, बीपी, थायरॉइड, अस्थिमा तसेच मुंबई, पुणे, औरंगाबाद, लातूर, बार्शी, सोलापूर, नगर येथील मेडिसिन मिळेल
सर्व प्रकारचे मेडिसिन घरपोच मिळतील
मन्थस्वामी चौक, पाटोदा रोड, मांजूरसुंबा ता.जि.बीड

मुंबई ॥ वर्ष ६ वे ॥ अंक १३१ ॥ शनिवार, ०९ मे २०२६ ॥ RNI No.MAHMAR/2014/54581 ॥ Postal Regd No.L/74/RNP/Beed/2019-21 ॥ पाने ४ किंमत २ रुपये ॥

‘एआय’ सांगणार तुमचे वेटिंग तिकीट कन्फर्म होणार की नाही

नवी दिल्ली : भारतीय रेल्वेने आपल्या प्रवाशांचा प्रवास अधिक सुखकर आणि पारदर्शक करण्यासाठी एक ऐतिहासिक पाऊल उचलले आहे. १९८६ पासून कार्यरत असलेली ४० वर्षे जुनी पॅसेंजर रिझर्वेशन सिस्टम आता पूर्णपणे बदलली जाणार असून ऑगस्ट २०२६ पासून रेल्वे गाड्या नव्या अत्याधुनिक सिस्टमवर शिफ्ट केल्या जातील. खुद्द रेल्वे मंत्री अश्विनी वैष्णव यांनी या महत्त्वपूर्ण प्रकल्पाचा आढावा घेतला आहे.



नव्या रिझर्वेशन सिस्टममध्ये कृत्रिम बुद्धिमत्तेचा प्रभावी वापर करण्यात आला आहे. आधी वेटिंग तिकीट कन्फर्म होण्याची शक्यता वर्तवण्याची अचूकता केवळ ५३% होती, ती आता ९४% वर पोहोचली आहे. आता प्रवाशांना तिकीट बुक करतानाच समजेल की, त्यांच्या प्रवासापर्यंत सीट कन्फर्म होण्याची शक्यता किती आहे. यामुळे प्रवाशांचा गोंधळ कमी

होईल.

रेल वन ॲपची तुफान लोकप्रियता रेल्वेने गेल्या वर्षी जुलैमध्ये लॉन्च केलेले फ्रॅडली ॲप अल्पावधीतच लोकप्रिय झाले आहे. एका वर्षापेक्षा कमी कालावधीत या ॲपने ३.५ कोटी डाऊनलोड्सचा टप्पा ओलांडला आहे. या ॲपद्वारे दररोज सुमारे ९.२९ लाख तिकीटांची विक्री होते, ज्यामध्ये ७.२ लाख अनरिझर्व्हड आणि २.०९ लाख रिझर्व्हड तिकीटांचा समावेश आहे. रेल्वे प्रवासावर ४३% सवलत

रेल्वेने दिलेल्या आकडेवारीनुसार, सरकार प्रवाशांना तिकीटावर मोठी सबसिडी देत आहे. आर्थिक वर्ष २०२४-२५ मध्ये रेल्वेने एकूण ६०,२३९ कोटी रुपयांची सवलत दिली आहे. जर रेल्वेला एका प्रवाशासाठी १०० रुपये खर्च येत असेल, तर रेल्वे प्रवाशाकडून केवळ ५७ रुपये वसूल करते. म्हणजेच प्रत्येक प्रवाशाला ४३% डिस्काउंट मिळत आहे.

धर्मवीर आनंद दिघे यांच्या नावे राज्यात उभारले जाणार ६० ‘ट्रॅफिक गार्डन्स’

मुंबई : राज्यातील वाढत्या रस्ते अपघातांच्या पार्श्वभूमीवर वाहतूक शिस्त आणि नियमांविषयी लहान वयातच जनजागृती निर्माण करण्यासाठी राज्य सरकारने महत्वाकांक्षी पाऊल उचलले आहे. राज्यभरात तब्बल ६० ‘ट्रॅफिक गार्डन्स’ (वाहतूक उद्यान) उभारण्याचा प्रस्ताव परिवहन विभागाने तयार केला असून प्रत्येक उद्यान सुमारे १ एकर क्षेत्रावर उभारण्यात येणार असून त्यासाठी अंदाजे १ कोटी रुपये खर्च अपेक्षित असल्याची माहिती परिवहन मंत्री प्रताप सरनाईक यांनी दिली.

दिला जाणार आहे. या गार्डन्समध्ये लहान रस्ते, झेब्रा क्रॉसिंग, वाहतूक सिग्नल, दिशादर्शक फलक तसेच



छोट्या वाहनांच्या प्रतिकृती उभारून विद्यार्थ्यांना वाहतुकीचे धडे दिले जाणार आहेत. विशेष म्हणजे, ही ट्रॅफिक गार्डन्स केवळ विद्यार्थ्यांसाठीच नव्हे, तर सर्वसामान्य नागरिकांसाठीही खुली असणार आहेत. त्यामुळे वाहतूक

नियमांविषयी व्यापक जनजागृती होण्यास मोठी मदत होणार आहे. “भविष्यात जबाबदार वाहनचालक घडवण्यासाठी हा उपक्रम अत्यंत उपयुक्त ठरेल,” असा विश्वास परिवहन मंत्री प्रताप सरनाईक यांनी व्यक्त केला. या ट्रॅफिक गार्डन्समध्ये वाहन परवाना प्रशिक्षणासाठी ‘ट्रायल ट्रॅक’ची सुविधाही उपलब्ध करून दिली जाणार आहे. तसेच गर्दी नियंत्रणासाठी शाळांना वेळेनुसार प्रवेश दिला जाणार असून, संबंधित स्थानिक स्वराज्य संस्थांकडून नाममात्र शुल्क आकारले जाणार आहे. पर्यावरणाचा संदेश देणारे उद्यान या उद्यानामध्ये वृक्षाची लागवड करत असताना देशभरातील दुर्मिळ वृक्षांच्या जाती निवडून तेथे लावले जाणार असून त्या वृक्षांचे पर्यावरणातील महत्त्व असलेली

माहिती तिथे उपलब्ध केली जाणार आहे. सबब, वाहतुकीच्या नियमांबरोबरच नागरिकांना पर्यावरणाचे धडे देखील तिथे दिले जाणार आहेत. तसेच भविष्यात येणाऱ्या ई-वाहनांची प्रतिकृती आणि त्याबाबतची माहिती या उद्यानात दिली जाणार आहे. हे उद्यान त्यामुळे अबालवृद्धांसाठी एक ज्ञान आणि विरंगुळा केंद्र म्हणून विकसित करण्यात येईल. अशी माहिती मंत्री सरनाईक यांनी दिली.

राज्य सरकारच्या या अभिनव उपक्रमामुळे बालपणापासूनच वाहतूक शिस्तीचे संस्कार रुजण्यास मदत होणार असून, सुरक्षित आणि जबाबदार वाहतुकीकडे महाराष्ट्र आणखी एक मोठे पाऊल टाकणार असल्याची भावना परिवहन मंत्री प्रताप सरनाईक यांनी व्यक्त केली.

‘हंताव्हायरस’चा उद्रेक, कोरोनासारखी महामारी येणार?

लंडन : अर्जेन्टिनाहून निघालेल्या एमव्ही हॉंडियस या डच जहाजावर हंताव्हायरसचा संसर्ग पसरल्याने जागतिक आरोग्य यंत्रणा सतर्क झाल्या आहेत. या जहाजावरील काही प्रवाशांचा मृत्यू झाल्याने जगभरात भीतीचे वातावरण निर्माण झाले आहे. मात्र, जागतिक आरोग्य संघटनेने गुरुवारी स्पष्ट केले की, ही स्थिती कोविड-१९ सारखी महामारी नसून नागरिकांनी घाबरून जाण्याचे कारण नाही.

अमेरिका, कॅनडा, जर्मनी, नेदरलँड, स्वित्झर्लंड, सिंगापूर आणि तुर्कीसह १२ देशांना अधिकृतपणे सतर्क केले आहे. या देशांतील नागरिक सेंट हेलेना येथे कूझवरून उतरले होते. जहाजावर आतापर्यंत ८ संशयास्पद रुग्ण आढळले असून त्यापैकी ५ जणांना हंताव्हायरसची बाधा झाल्याची पुष्टी झाली आहे, तर ३ जणांचा मृत्यू झाला आहे.



ही कोरोनासारखी महामारी नाही जागतिक आरोग्य संघटनेने

हा नवा विषाणू नाही. हा कोरोना व्हायरस नाही आणि ही महामारीची स्थितीही नाही. सहा

दरम्यान जो काळ पाहिला, तशी ही परिस्थिती नाही. बहुतांश हंताव्हायरसचे स्ट्रेन मानवाकडून

मानवाकडे संक्रमित होत नाहीत, असेही डब्ल्यूएचओच्या तज्ज्ञ डॉ. मारिया यांनी स्पष्ट केले. संसर्गाची सुरुवात कशी झाली? आंतरराष्ट्रीय आरोग्य संघटनेने दिलेल्या माहितीनुसार, ६ एप्रिल रोजी एका पुरुष प्रवाशांमध्ये श्वसनाचा त्रास जाणवू लागला आणि १९ एप्रिल रोजी त्याचा मृत्यू झाला. सुरुवातीला ही लक्षणे सामान्य वाटल्याने त्याची चाचणी करण्यात आली नव्हती. त्यानंतर

जो हान्सबर्ग आणि स्विट्झर्लंडमध्ये ही अशाच प्रकारची प्रकरणे समोर आल्यानंतर हा हंताव्हायरस असल्याचे निष्पन्न झाले. तज्ज्ञांचे पथक जहाजावर तैनात सध्या डब्ल्यूएचओचे तज्ज्ञ आणि नेदरलँडचे डॉक्टर कूझवर उपस्थित असून ते प्रत्येक प्रवाशाची वैद्यकीय तपासणी करत आहेत. संसर्गाचा धोका कमी करण्यासाठी प्रतिबंधात्मक उपाययोजना केल्या जात आहेत. हंताव्हायरसचा इन्क्युबेशन पीरियड सहा आठवड्यांचा असल्याने, आगामी काळात काही नवीन रुग्ण आढळण्याची शक्यता नाकारता

येत नाही. हंताव्हायरस म्हणजे काय? हा विषाणू प्रामुख्याने उदरांच्या विषा, लाळ किंवा लघवीच्या संपर्कात आल्याने पसरतो. याची सुरुवातीची लक्षणे फ्लूसारखी (ताप, अंगदुखी) असतात. मात्र, स्थिती बिघडल्यास फुफ्फुसांमध्ये द्रव साचून श्वास घेण्यास अडथळा निर्माण होतो. गंभीर परिस्थितीत रुग्णाला ईसीएमओ मशीनच्या आधाराची गरज पडते. चिली आणि अर्जेन्टिनासारख्या देशांत या आजाराने उपचार करण्यासाठी विशेष प्रोटोकॉल पाळले जातात.

टोल नाक्यांवर उभारले जाणार ‘कृषी मॉल’; शेतकऱ्यांना थेट विक्रीची मोठी संधी

मुंबई (प्रतिनिधी): राज्यातील शेतकऱ्यांना त्यांच्या शेतमालाला योग्य बाजारपेठ मिळावी आणि मध्यस्थांवरील अवलंबित्व कमी व्हावे, यासाठी राज्य सरकारने एक महत्वाकांक्षी निर्णय घेतला आहे. आता राज्यातील प्रत्येक टोल नाक्यावर ‘कृषी मॉल’ उभारण्याचा

निर्णय सार्वजनिक बांधकाम विभागाने घेतला आहे. इथे उपक्रमामुळे शेतकऱ्यांना थेट ग्राहकांपर्यंत पोहोचण्याची संधी मिळणार आहे. प्रवासी, वाहनचालक आणि स्थानिक नागरिकांना ताज्या शेतमालाची खरेदी थेट शेतकऱ्यांकडून करता येणार आहे.

यामुळे शेतकऱ्यांना त्यांच्या उत्पादनाला योग्य दर मिळण्यास मदत होणार आहे. इकृषी मॉलमध्ये फळे, भाजीपाला, धान्य, दुग्धजन्य पदार्थ तसेच स्थानिक कृषी उत्पादनांची विक्री केली जाणार आहे. या मॉलमध्ये आवश्यक सोयीसुविधा, साठवण व्यवस्था आणि स्वच्छता यावर विशेष भर दिला जाणार असल्याची माहिती अधिकाऱ्यांनी दिली. इथे योजनेमुळे ग्रामीण अर्थव्यवस्थेला चालना मिळण्याची अपेक्षा व्यक्त केली जात आहे. तसेच शेतकरी आणि ग्राहक यांच्यात थेट संपर्क निर्माण होऊन पारदर्शक व्यवहाराला प्रोत्साहन मिळेल, असेही तज्ज्ञांचे मत आहे. इराज्य सरकारचा हा उपक्रम शेतकऱ्यांसाठी ‘गेमचेंजर’ ठरणार का, याकडे आता सर्वांचे लक्ष लागले आहे.



मोबाईलचा अति वापर ठरतोय धोकादायक; मेंदूच्या आरोग्यावर गंभीर परिणामाचा तज्ज्ञांचा इशारा!

मुंबई (प्रतिनिधी): आजच्या डिजिटल युगात मोबाईल आणि विविध डिजिटल स्क्रीनचा वाढता वापर अनेकांसाठी दैनंदिन जीवनाचा भाग बनला आहे. मात्र, याच सवयीमुळे मेंदूच्या आरोग्यावर गंभीर परिणाम होत

असल्याचा इशारा तज्ज्ञांनी दिला आहे. तज्ज्ञांच्या मते, सतत स्क्रीनकडे पाहण्यामुळे झोपेच्या नैसर्गिक चक्रात बिघाड होतो. विशेषतः रात्री उशिरापर्यंत मोबाईल वापरल्याने मेंदूला विश्रांती मिळत नाही, ज्याचा थेट परिणाम

स्मरणशक्तीवर होतो. याशिवाय, दीर्घकाळ डिजिटल उपकरणांचा वापर केल्याने चिडचिड, लक्ष केंद्रीत न होणे आणि वर्तनातील बदलही दिसून येतात. इथे सर्व गोष्टींचा परिणाम म्हणून भविष्यात स्मृतिभ्रंश (डिमेंशिया) सारख्या गंभीर आजारांचा धोका वाढू शकतो, असेही तज्ज्ञांनी स्पष्ट केले आहे. यावर उपाय म्हणून स्क्रीन टाइम मर्यादित ठेवणे, झोपण्यापूर्वी मोबाईलचा वापर टाळणे आणि नियमित ‘डिजिटल डिटॉक्स’ करणे अत्यंत गरजेचे असल्याचे सांगितले जात आहे. इराज्य टिकवण्यासाठी तंत्रज्ञानाचा योग्य आणि मर्यादित वापर करणे हीच काळाची गरज असल्याचे तज्ज्ञांनी अधोरेखित केले आहे.



संपादकीय

आवडते-नावडते
विरोधक हा निरंतर खेळ

महाराष्ट्रात आवडते विरोधक व नावडते विरोधक याचा भेद समजून घ्यायचा असेल तर कोणत्या काळात कोणत्या विरोधी नेत्याला वेगवेगळ्या संस्था, उपक्रम स्थापन करता आले. त्यांच्या संस्थांना, उपक्रमांना सरकारी मदत सतत मिळत गेली, याचा मागोवा घेतला पाहिजे.

पश्चिम बंगालमध्ये तृणमूल काँग्रेस आणि तामिळनाडूमध्ये द्रविड मुन्नेत्र कळघम यांना विधानसभा निवडणुकीत सणसणीत पराभव स्वीकारावा लागल्यानंतर त्यांच्या आणि त्यांचे प्रमुख अनुक्रमे ममता बॅनर्जी व एम. के. स्टॅलिन यांच्या भवितव्यापुढे प्रश्नचिन्ह उभे ठाकले आहे. महाराष्ट्रात मात्र राष्ट्रवादी काँग्रेसच्या प्रमुख उपमुख्यमंत्री सुनेत्रा पवार यांच्या विक्रमी मताधिक्यासह मिळालेल्या विजयामुळे हा प्रादेशिक पक्ष टिकणार हे निश्चित आहे.

राजकारणात आवडता विरोधक आणि नावडता विरोधक अशा दोन संकल्पना वरवर दिसत नसल्या तरी पडद्यामागे अस्तित्वात असतात. सत्ताधारी पक्षाच्या सोयीचा विरोधक आवडता आणि गैरसोयीचा तो नावडता असतो. पंजाबमध्ये मागील निवडणुकीत आम आदमी पार्टीन विधानसभा जिंकली ती अशाच संकल्पनेवर. तिथे काँग्रेसचा पाडाव करायला हा पक्ष कामाला आला. आता त्याची गरज संपत आली आहे. या आधी अकाली दल काँग्रेसला सतत आव्हान देत होता तेव्हा त्याचे सर्व नखरे सहन करत भाजपा त्यांच्या सोबत युतीत होता.

तमिळनाडूमध्ये द्रमुकला पराजित करण्याची धमक एका सिनेनायकातच असू शकते यावर आधारित काम झाले. एकाचवेळी शहरी आणि ग्रामीण भागात सर्व समाजघटकातील बहुतेक मतदारांनी तमिळनाडू वेत्ती कळघम (टीव्हीके) या पक्षाच्या पाठीशी उभे राहणे उगाच घडत नसते. तमिळनाडूत विजय या अभिनेत्याने गेल्या काही वर्षांत जे सिनेमे केले त्यातील बरीच कथानके सरकारी व्यवस्थेच्या विरोधात दिलेल्या लढ्याची होती. त्याचा योग्य तो संदेश लोकांमध्ये पोहचत असताना द्रमुकच्या विरोधकांकडून त्याला हवा देण्याचे प्रयत्न झालेच नसेल, असे म्हणणे कठीण आहे.

महाराष्ट्राच्या मातीत राजकीय कथानके वेगळ्या अर्थाने आकाराला येत असतात. शिवसेनेच्या स्थापनेनंतर काही वर्षांतच या पक्षाला उपहासाने वसंतसेना म्हटले जाऊ लागले होते. त्यावेळचे मुख्यमंत्री वसंतराव नाईक पडद्याआडून सेनेला बळ देतात असा आरोप तेव्हाचे विरोधक डावे पक्ष, प्रजा समाजवादी, शेका पक्ष करत असत. मुंबईवर खऱ्या अर्थाने राज्य केले ते कामगारांनीच. त्यांचे नेतृत्व करणाऱ्या नेत्यांनी काँग्रेसला हैराण करून टाकले होते. तेव्हा शिवसेनेने त्या वर्चस्वाला सुकंग लावला. अर्थात याला अनेक बाजू असल्या तरी श्लेष असाच आहे.

महाराष्ट्रासारख्या साधनसंपत्तीने श्रीमंत राज्यावर आपली एकमुखी सत्ता असावी असे काँग्रेस व भाजपा या दोन्ही राष्ट्रीय पक्षांना वाटणे अनेकसिंघिक नाही. पण एकीकडे शरद पवारांनी राष्ट्रवादी काँग्रेसचा गड मजबूत बांधला आणि काँग्रेससमोर आघाडी करण्याशिवाय पर्याय उरला नाही. तेव्हा राष्ट्रवादीला शह देण्यासाठी विरोधी बाकावरील काही नेत्यांचा खुबीने वापर करून घेण्यात आला. त्यामुळे विरोधकातच दोन गट पडले होते. हे राजकारण काँग्रेसचे मुख्यमंत्री चतुराईने खेळत राहिले. जेव्हा नारायण राणे अस्वस्थ होऊन बाहेर पडले तेव्हा काँग्रेस नेतृत्वाने त्यांना पक्षात खेचले. पुढे राज ठाकरे नाराज होऊन बाहेर पडले व स्वतंत्र पक्ष काढला तेव्हा आंदोलन, अटक या प्रकरणात महाराष्ट्र नवनिर्माण सेनेची हवा तयार झाली. २००९ च्या निवडणुकीत त्याचा अचूक लाभ काँग्रेस राष्ट्रवादीने सत्ता टिकविण्यासाठी घेतला.

महाराष्ट्रात आवडते विरोधक व नावडते विरोधक याचा भेद समजून घ्यायचा असेल तर कोणत्या काळात कोणत्या विरोधी नेत्याला वेगवेगळ्या

संस्था, उपक्रम स्थापन करता आले. त्यांच्या संस्थांना, उपक्रमांना सरकारी मदत सतत मिळत गेली. कधी चौकशीचा ससेमिरा मागे लागला नाही, तसेच त्यांच्या मतदारसंघात त्यांना व्यक्तिगत कधी त्रास झाला नाही, याचा मागोवा घेतला की हे सहज लक्षात येते. नवा दिवस नवे आडाखे या प्रमाणे राजकारण फिरता ते २०१० च्या आणि २०२० च्या दशकात येते. राज्यात मराठा मतदान बऱ्यापैकी संघटीतपणे होत असते आणि ते सहकारी संस्थांच्या भोवती फिरते.

ज्ञानदीप भडगावचा अनुराग वाघमोडे १०० % गुणांसह राज्यात पहिला सलग २५ वर्षे १०० टक्के निकालाची परंपरा कायम

खेड - दि. ०८ मे, ज्ञानदीप शिक्षण प्रसारक मंडळ, खेड (रत्नागिरी) या शैक्षणिक संस्थेच्या कै. प्रभाकर गजानन कांबळे ज्ञानदीप विद्या मंदिर,

भडगाव या प्रशालेतील अनुराग महादेव वाघमोडे याने १०० % गुण मिळवून राज्यात प्रथम येण्याचा बहुमान मिळविला आहे. तर वृषभ दिगंबर देवघरकर ९९.६० % गुण मिळवून राज्यात तृतीय, दिशा दिलीप मोहिते ९९.४० % गुण मिळवून राज्यात चौथी आली आहे. आर्यन बाळासाहेब भगत ९८.८० % गुण मिळवून प्रशालेत चौथा तर शिवराज राजेश सूर्यवंशी ९८.४० % गुण मिळवून प्रशालेत पाचवा आला आहे. ४६ विद्यार्थ्यांपैकी २८ विद्यार्थ्यांनी ९०.०० % पेक्षा

अधिक गुण मिळविले आहेत. वर्गातील सर्व विद्यार्थी प्रथम श्रेणी प्राप्त करून उत्तीर्ण झाले आहेत. इ

आर्या गजेंद्र बेंद्रे - १०० गुण, इंग्रजी विषयात प्रथम - अनुराग महादेव वाघमोडे - ९८ गुण, गणित

अनुराग महादेव वाघमोडे - १०० गुण, या विद्यार्थ्यांना संस्थेचे सल्लागार व पुणे येथील तज्ज्ञ

यांनी मार्गदर्शन केले.

विद्यार्थ्यांच्या उज्वल यशाबद्दल संस्थेचे अध्यक्ष अरविंद तोडकरी, उपाध्यक्ष डॉ. रमणलाल तलाठी, सरचिटणीस माधव पेठे, खजिनदार विनोद बेंडखळे, विश्वस्त व जनसंपर्क अधिकारी दीपक लढढा, विश्वस्त पराज जोयसर, भालचंद्र कांबळे, संस्थापक सरचिटणीस प्रकाश गुजराथी, संस्थापक सदस्य चंदन पाटणे, प्रफुल्ल महाजन, अनिल शिवदे, संस्था सदस्य रुपल पाटणे व सल्लागार मंडळ सदस्य, ज्ञानदीप परिवारातील सर्व मुख्याध्यापक, प्राचार्य, शिक्षक व शिक्षकेतर कर्मचारी यांनी अभिनंदन केले व शुभेच्छा दिल्या.



विषयातील प्रथम विद्यार्थी इमरारी विषयात प्रथम - वेदा दिनेश शिरीषकर - ९९ गुण, संस्कृत विषयात प्रथम - अनुराग महादेव वाघमोडे, वेदा दिनेश शिरीषकर, विश्वश्री रोहिदास केंद्रे,

विषयात प्रथम - वृषभ दिगंबर देवघरकर, दिशा दिलीप मोहिते, आर्य योगेश चिले, इंग्र संदेश पाटणे - १०० गुण, विज्ञान विषयात प्रथम - अनुराग महादेव वाघमोडे - १०० गुण, समाजशास्त्र विषयात प्रथम -

मार्गदर्शक श्रीरंग बापट, मुख्याध्यापक राजकुमार मगदूम, पर्यवेक्षक संतोष भोसले, वर्गशिक्षक राणिणी जामकर, सुनील यादव, दिलीप मोहिते, विनोद टेंबे, महादेव वाघमोडे, संदेश जाधव, शांतीलाल आव्हाड, रामचंद्र भिंगारे

राजापुरात मान्सूनपूर्व पावसाची जोरदार एंट्री
आंबा बागायतदारांचे मोठे नुकसान

राजापूर ०८:- राजापूर शहरासह तालुक्यात आज ८ मे शुक्रवार रोजी सायंकाळी मान्सूनपूर्व पावसाने जोरदार हजेरी लावली. इ सायंकाळी साडे सहाच्या सुमारास अचानक काळ्याकुट्ट ढगांनी आकाश व्यापले आणि जोरदार वादळी वाऱ्यासह पावसाला सुरुवात झाली. या अचानक आलेल्या पावसामुळे नागरिक, व्यापारी तसेच शेतकरी वर्गाची मोठी तारांबळ उडाली. इंदुपारपासूनच वातावरणात मोठ्या प्रमाणात बदल जाणवत होता. उष्णतेची तीव्रता वाढली होती. सायंकाळी पाचनंतर ढगाळ वातावरण निर्माण झाले

आणि त्यानंतर काही वेळातच वादळी वाऱ्यासह मुसळधार पावसाने हजेरी लावली. राजापूर शहर परिसरासह तालुक्यातील विविध भागांत पावसाच्या जोरदार सरी कोसळल्या. इया अवकाळी पावसाचा सर्वाधिक फटका आंबा बागायतदारांना बसला आहे. वादळी वाऱ्यामुळे अनेक ठिकाणी आंब्यांची मोठ्या प्रमाणात गळती झाली असून बागायतदारांचे अतोनात नुकसान झाले आहे. हंगामाच्या शेवटच्या टप्प्यात असताना झालेल्या या पावसामुळे शेतकरी हवालदिल झाले आहेत. इंदरम्यान, हवामान विभागाचे रत्नागिरी जिल्ह्यासाठी

‘यलो अलर्ट’ जारी केला असून ३० ते ४० किलोमीटर प्रतितास वेगाने वारे वाहण्याची तसेच विजांच्या कडकडाटासह जोरदार पावसाची शक्यता वर्तवली आहे. प्रशासनाने नागरिकांना सतर्क राहण्याचे आवाहन केले असून विजांच्या कडकडाटावेळी घराबाहेर न पडण्याचा सल्ला दिला आहे. इराजापूर बाजारपेठेत खरेदीसाठी आलेल्या नागरिकांची तसेच व्यापाऱ्यांचीही या अचानक आलेल्या पावसामुळे मोठी धावपळ उडाली. काही ठिकाणी वाऱ्यामुळे फलक व तात्पुरत्या शेड्स हलल्याचेही दिसून आले.



श्री.वटवृक्ष स्वामी महाराज मंदीरात आज देऊळ बंद - २ चित्रपट टिझरचे चेअरमन महेश इंगळे यांच्या हस्ते अनावरण

श्रीशैल गवंडी, अ.कोट सुमारे दहा वर्षांपूर्वी झालेले व श्री स्वामी समर्थांच्या अवतार कार्यावर आधारित दिग्दर्शक प्रविण तरडे निर्मित देऊळ बंद या मराठी चित्रपटास राज्यातील तमाम स्वामी भक्तांसह सर्वांनीच उत्स्फूर्त प्रतिसाद दिल्यानंतर दिग्दर्शक प्रविण तरडे यांनी मोठ्या भक्तीभावाने देऊळ बंद २ या चित्रपटाची निर्मिती केली आहे. आज या देऊळ बंद २ या मराठी चित्रपटाच्या टिझरचा अनावरण सोहळा येथील श्री वटवृक्ष स्वामी महाराज मंदीरात मोठ्या भक्तीभावाने संपन्न झाला. हा सोहळा देऊळ बंद - २ चित्रपटाचे दिग्दर्शक - अभिनेते प्रविण तरडे, अभिनेत्री स्नेहल तरडे, जेष्ठ अभिनेते स्वामी समर्थ फेम मोहन जोशी, निर्माते कैलाश वाणी, जयश्री वाणी, कैवल्य वाणी, जुईली वाणी यांच्या प्रमुख उपस्थितीत येथील श्री वटवृक्ष स्वामी महाराज देवस्थानचे चेअरमन व नगरसेवक महेश इंगळे, प्रथमेश इंगळे यांच्या हस्ते ऑनस्क्रीन बटन दाबून टिझरचा अनावरण सोहळा मोठ्या भक्तीभावाने संपन्न झाला. यावेळी उपस्थित मान्यवरांनी आपले मनोगत व्यक्त करून २१ मे रोजी संपूर्ण महाराष्ट्रात प्रदर्शित होणारा हा देऊळ बंद २ हा मराठी चित्रपट स्वामी भक्तांनी जरूर पहावा असे

आवाहन केले. यावेळी मंदीर समितीचे सचिव आत्माराम घाटगे, विश्वस्त महेश गोगी, मंदार महाराज पुजारी, श्रीशैल गवंडी, प्रा.शिवशरण अचलेर, कोरिओग्राफर

मुळातच मी स्वामी भक्त असल्याने स्वामींची व्यक्तीरेखा साकारण हे माझ्यासाठी खूप मोठे आशिर्वाद आहे. देऊळ बंद २ या चित्रपटात शेतकरी कुटूंबांन घेतलेली देवाची

नियमीतपणे स्वामींचे नाम घ्यावे बाकी आपल्या जीवनाचे कल्याण करण्यास स्वामी समर्थ आहेतच. देऊळ बंद या शिर्षकावर स्वामींच्या विविध भक्तीमार्गावर आपण भविष्यात एकूण ११ भाग प्रदर्शित करण्याचा निर्णय घेतला आहे त्याला स्वामी यश देतीलच, त्यापैकी आता देऊळ बंद २ प्रदर्शित होत आहे, त्याला स्वामी भक्त निश्चीतच दाद देतील - प्रविण तरडे - पुणे, दिग्दर्शक देऊळ बंद - जवळपास दहा वर्षांपूर्वी दिग्दर्शक प्रविण तरडे यांच्या कडून सुरुवातीला चित्रपटाचे देऊळ बंद हे नाव ऐकून मला खूप आश्चर्य वाटले, परंतु त्यांनी नंतर कथेचा मुख्य गाभा समजावून सांगितला. मग आम्ही चित्रपटाच्या चित्रीकरणाला संमती दिली होती. म्हणजे थोडक्यात नास्तिक माणूस देवाचं देऊळ बंद करायला निघतो म्हणून देऊळ बंद हे शिर्षक देण्यात आलं आहे.

तोच शास्त्रज्ञ स्वामींच्या चरणी नतमस्तक होतो. आता देऊळ बंद २ या दुसऱ्या भागात टॅंगलाइन आहे आता परीक्षा देवाची पहिल्या भागात भक्ताची परीक्षा होती, आता देवाची परीक्षा आहे. पोस्टरमध्ये पण स्वामी प्रसन्न आहेत पण भक्त रागात आहे. थोडक्यात देऊळ बंद हे नाव श्रद्धा विरुद्ध अश्रद्धा या संघर्षाचं प्रतीक आहे. देव नाकारणारा माणूस शेवटी देवाला शरण जातो हीच सिनेमाची थीम आहे. प्रविण तरडेनी खूप विचार करून हे नाव दिलंय. प्रविण तरडे यांच्यावर श्री स्वामी समर्थांची नक्कीच कृपा आहे, म्हणूनच त्यांच्या चित्रपट सेवेला स्वामींनी भरभरून यश व समृद्धी दिली आहे असेच यश देऊळ बंद २ या चित्रपटालाही स्वामी नक्कीच देतील असा विश्वास व्यक्त करतो व माझ्या कडून तसेच देवस्थानचे सर्व विश्वस्त पदाधिकारी व मित्रमंडळी कडून आज संपन्न झालेल्या देऊळ बंद २ या चित्रपटाच्या टीझर अनावरण सोहळ्यास व चित्रपटाच्या प्रदर्शनास शुभेच्छा व्यक्त करतो. || श्री स्वामी समर्थ || - श्री.महेश क.इंगळे - चेअरमन श्री.वटवृक्ष स्वामी महाराज देवस्थान अक्कलकोट/ मा.नगराध्यक्ष तथा विद्यमान नगरसेवक, नगर परिषद, अक्कलकोट)



नंदकुमार जाधव, कुणाल मांजरेकर, चैतन्य दळवी, प्रद्युम्न जोशी, अभियंता नवनाथ बनकर, सुनिल नाईकवडी, सागर गोंडाल, रमेश शिंदे, विपूल जाधव, श्रीकांत मलवे, सुनिल पवार, ओंकार महाडीक, अविनाश क्षीरसागर आदींसह देऊळ बंद २ चित्रपट संपूर्ण टीमसह भाविक भक्त मोठ्या संख्येने उपस्थित होते. श्री स्वामी समर्थांची भूमिका साकारल्यामुळे माझ्या अंगी असलेला अष्टपैलू अभिनेता समाज व स्वामी भक्तांनी पाहिला आहे.

परीक्षा हा अद्भुत प्रसंगावर विषय हाताळण्यात आला आहे जो स्वामी भक्तांना नक्कीच भावेल म्हणून सर्व स्वामी भक्तांनी हा चित्रपट प्रदर्शित झाल्यानंतर नक्कीच पहावा - जेष्ठ अभिनेते मोहन जोशी - मुंबई, श्री.स्वामी समर्थ फेम, देऊळ बंद प्रविण तरडे सारख्या नास्तिक माणसाला स्वामींनी भक्तीमार्ग दाखवून त्याचे जीवन व संसार उभे केले आहे, म्हणून स्वामी भक्तांनी व नागरिकांनी आपल्या कष्टा सोबत

चंद्रकांत बाईत विद्यालय व कनिष्ठ महाविद्यालय आबलोली दहावीचा निकाल ९५.५५ टक्के

आबलोली (संदेश कदम)
गुहागर तालुक्यातील आबलोली येथील चंद्रकांत बाईत विद्यालय व कनिष्ठ महाविद्यालय या विद्यालयाचा इयत्ता १० वीचा निकाल ९५.५५% लागला असून इयत्ता १० च्या परीक्षेसाठी एकूण ४५ विद्यार्थी बसले होते त्यापैकी ४३ विद्यार्थी उत्तीर्ण झाले असून कुमारी पद्मश्री प्रसन्न वैद्य हिने ८८.८० % गुण मिळवून आबलोली विद्यालयात प्रथम क्रमांक पटकावला आहे. तर कुमारी गार्गी उल्हास काळे हिने ८६.६०% गुण मिळवून द्वितीय क्रमांक पटकावला आहे तर कुमारी अनुष्का शिवाजी भोसले हिने ८६.००% गुण मिळवून तसेच कुमार साईराज शेखर अलीम याने ८६.००% गुण मिळवून तृतीय क्रमांक पटकावला आहे. या



परीक्षेसाठी एकूण ४५ विद्यार्थी बसले होते पैकी ४३ विद्यार्थी उत्तीर्ण झाले आहेत. चंद्रकांत बाईत विद्यालय व कनिष्ठ महाविद्यालय आबलोली या विद्यालयाचा इयत्ता १० वीचा निकाल ९५.५५% लागला आहे. सर्व यशस्वी विद्यार्थ्यांचे आणि त्यांच्या पालकांचे तसेच मार्गदर्शक शिक्षकांचे विद्यालयाचे मुख्याध्यापक धनाजी गिरी, लोक शिक्षण मंडळ आबलोली या मंडळाचे अध्यक्ष चंद्रकांतशेट बाईत, मुख्य कार्यकारी अधिकारी सचिनशेट बाईत आणि संचालक मंडळाच्या सर्व सदस्य, पदाधिकार्यांनी अभिनंदन करून पुढील वाटचालीस शुभेच्छा दिल्या.

एक्सलंट अकॅडमी इंग्लिश मीडियम स्कूल आबलोली या स्कूलचा १० वीचा निकाल १००%

आबलोली (संदेश कदम)
गुहागर तालुक्यातील एक्सलंट अकॅडमी इंग्लिश मीडियम स्कूल आबलोली या स्कूलचा इयत्ता १० वीचा निकाल १००% लागला आहे.

इयत्ता १० वीच्या बोर्डाच्या परीक्षेसाठी एकूण ७ विद्यार्थी बसले होते. हे ७ विद्यार्थी चांगल्या गुणांनी उत्तीर्ण झाले आहेत. कुमारी शर्वरी श्याम पवार हिने ८२.८० गुण मिळवून स्कूलमध्ये प्रथम क्रमांक पटकावला आहे. तर कुमार कार्तिक

सुनील मोहित याने ६९.४०% गुण मिळवून द्वितीय क्रमांक पटकावला आहे तर कुमारी फरीना वसीम कुरेशी हिने ६५.४०% गुण मिळवून तृतीय क्रमांक पटकावला आहे. या सर्व यशस्वी विद्यार्थ्यांचे, मार्गदर्शक शिक्षकांचे आणि त्यांच्या पालकांचे चंद्रकला फाउंडेशनचे संस्थापक, अध्यक्ष सचिनशेट बाईत, सेक्रेटरी सौ. स्नेहल बाईत, स्कूलच्या मुख्याध्यापिका सौ. नेत्रा रहाटे यांनी अभिनंदन करून पुढील वाटचालीस शुभेच्छा दिल्या आहेत



नॅशनल हायस्कूल दापोली चा निकाल शंभर टक्के

दापोली ०८:- मुस्लिम एज्युकेशन सोसायटी संचलित नॅशनल हायस्कूल अँड ज्युनिअर कॉलेज दापोली चा इयत्ता दहावीचा निकाल शंभर टक्के लागला असून प्रशालेने यशाची परंपरा कायम ठेवली आहे. परीक्षेत प्रशालेतील सर्वच्या सर्व म्हणजे ७८ विद्यार्थी उत्तीर्ण झालेले आहेत.

प्रशालेतून कु.जिया जमीर जमादार हिने ९४.८० टक्के गुण घेत प्रथम क्रमांक, कु.शिफा जमीर चिपळूणकर ९१.६० टक्के गुण घेत द्वितीय क्रमांक, कु. नौफ शौकत कॉडविलकर हिने ८८.२० टक्के गुण घेत तृतीय क्रमांक पटकावला. उत्तीर्ण झालेल्या विद्यार्थ्यांपैकी



१८ विद्यार्थी विशेष प्राविण्या सह, २८ विद्यार्थी प्रथम श्रेणीत, ३१ विद्यार्थी द्वितीय श्रेणीत व एक विद्यार्थी उत्तीर्ण श्रेणीत उत्तीर्ण झालेला आहे.

या उज्वल यशाबद्दल संस्थेचे अध्यक्ष नजीर पठाण, गव्हर्निंग बोर्डी चेअरमन लियाकत रखांगे, शाळा व्यवस्थापन समितीचे अध्यक्ष जावेद मणियार, सचिव इकबाल परकार, कॉलेज कमिटी चे अध्यक्ष आरिफ मेमन, संस्थेच्या सर्व सदस्यांनी उत्तीर्ण झालेल्या विद्यार्थ्यांचे तसेच मुख्याध्यापक अय्युब मुल्ला सह प्रशालेतील सर्व शिक्षक व शिक्षकेतर कर्मचाऱ्यांचे अभिनंदन केले.

ज्ञानदीप विद्यामंदिर दापोली इयत्ता दहावी बोर्ड परीक्षेत १००% यशाची परंपरा कायम

दापोली ०८:- ज्ञानदीप दापोली संचलित ज्ञानदीप विद्यामंदिर दापोली या प्रशालेचा एस. एस.सी परीक्षा मार्च २०२६ चा निकाल १०० % लागला असून प्रशालेची १००% यशाची परंपरा कायम राखली आहे. इ. शाळेमध्ये नित्या रवींद्र गायकर हिने ९९.००% गुण मिळवून प्रथम क्रमांक, जान्हवी मोरे ९४.६०% गुण मिळवून द्वितीय क्रमांक तर अथर्व पांडुरंग इंदलकर

याने ९३% गुण मिळवून तृतीय क्रमांक प्राप्त केला आहे. तसेच विशेष प्रावीण्य ४१, प्रथम श्रेणी १४, द्वितीय श्रेणी ११, उत्तीर्ण २ असे एकूण ६८ विद्यार्थी उत्तीर्ण झाले आहेत याबद्दल संस्था अध्यक्षा सरोज मेहता, सेक्रेटरी सुजय मेहता, संस्था संचालक हसमुख जैन, विश्वास काका कदम, रवींद्र कालेकर, सुयोग मेहता, संकेत मेहता, सुहासिनी कोपरकर व सर्व

मेहता परिवार आदि, संस्था पदाधिकारी प्रशालेचे मुख्याध्यापक मधुकर मोरे, शिक्षक प्रतिनिधी सोपान.चौगुले शिक्षकेतर प्रतिनिधी सचिन इदाते व सर्व शिक्षक शिक्षकेतर कर्मचारी यांनी यशस्वी विद्यार्थी, पालक व सहकार्य करणारे सर्व हितचिंतकांचे हार्दिक अभिनंदन केले आहे व पुढील शैक्षणिक कार्यास शुभेच्छा दिल्या आहेत.

ज्ञानदीप दापोली तालुका दापोली संचलित
ज्ञानदीप विद्यामंदिर दापोली शहर (माध्यमिक)
तालुका दापोली तालुका दापोली

एस. एस. सी. परीक्षा मार्च २०२६ चा
शाळेचा १०० टक्के निकाल

कु. जान्हवी सुहासिनी ९९.६०%	कु. नित्या सरोज मेहता ९९%	अथर्व पांडुरंग इंदलकर ९३%
-----------------------------------	---------------------------------	---------------------------------

हार्दिक
आभिनंदन

लोकरंग

१ सामाहिक संवाद

शालेय विद्यार्थ्यांसाठी आता विज्ञानवारी राज्यातील शालेय विद्यार्थ्यांना विज्ञान विषयाची गोडी लागावी, प्रयोगातून विज्ञान शिकण्याची सवय लागावी, आणि विज्ञान हा विषय केवळ शालेय पुस्तकापुरता मर्यादित नाही



हे विद्यार्थ्यांना उमगावे यासाठी नव्या शैक्षणिक वर्षापासून राज्यात मुख्यमंत्री विज्ञानवारी हा महत्वाकांक्षी उपक्रम सुरु होणार आहे. या उपक्रमातून विद्यार्थ्यां थेट नासा आणि इसरो सारख्या जागतिक दर्जाच्या संस्थांपर्यंत पोहचण्याची संधी मिळणार आहे. विद्यार्थ्यांना शालेय स्तरावरच विज्ञानाच्या नव्या क्षितिजाची ओळख करून देणाऱ्या या अभिनव उपक्रमाच्या अनुषंगाने राज्याचे शालेय शिक्षण सचिव रणजितसिंह देओल यांच्याशी आजचा सामाहिक संवाद.

१ राज्यात राबविला जाणारा मुख्यमंत्री विज्ञानवारी हा उपक्रम नेमका काय असणार आहे?

राज्यात दरवर्षी होणाऱ्या विज्ञान प्रदर्शनांना आता विज्ञान वारीची जोड मिळणार आहे.

तालुका, जिल्हा आणि राज्य स्तरातून विद्यार्थ्यांची निवड करण्यात येणार असून प्रत्येक टप्प्यावर विद्यार्थ्यांना विज्ञान अनुभवण्याची संधी दिली जाणार आहे. यामुळे स्पर्धा आणि अनुभव या दोन्ही गोष्टींचा संगम साधत विद्यार्थ्यांमध्ये नवोपक्रमाची आवड निर्माण करण्याचा प्रयत्न केला जाणार आहे. या उपक्रमांतरात तालुका स्तरावर अव्वल ठरलेल्या सुमारे २ हजार १४८ विद्यार्थ्यांना राज्यातील विविध सायन्स सेंटर्सना भेट देण्याची संधी मिळेल. त्यानंतर जिल्हा स्तरावर

निवड झालेल्या १८० विद्यार्थ्यांना बंगळूरु येथील इसरो केंद्र पाहत येईल. आणि राज्यातील चमकदार कामगिरी करणाऱ्या ५१ विद्यार्थ्यांना अमेरिकेची वारी करून नासा केंद्राला भेट देण्याची मोठी संधी मिळणार आहे.

२ या उपक्रमाचा उद्देश नेमका काय आहे?
राष्ट्रीय शिक्षण २०२०च्या पाठ्यपुस्तकाच्या विज्ञानवारी हा उपक्रम राज्यातील शाळांमध्ये राबविण्यात येत असून विद्यार्थ्यांमध्ये वैज्ञानिक दृष्टिकोन, तर्कशुद्ध विचारसरणी आणि समस्या सोडविण्याची क्षमता विकसित करण्यावर भर दिला जाणार आहे. डिजिटल साधने, कृत्रिम ज्ञान आणि प्रयोगाधारित शिक्षणाच्या माध्यमातून शिकणे अधिक रंजक आणि अनुभवाधारित करणाऱ्या या उपक्रमाचा मुख्य उद्देश आहे.

इसरो आणि नासाच्या दौऱ्याचा खर्च कोण

करणार आहे?

राज्यस्तरावरील विजेत्यांसाठी नासाची आठ दिवसांची भेट आयोजित करण्यात येणार असून या दौऱ्यातील विमान प्रवास, व्हिसा, निवास आणि स्थानिक प्रवासाचा संपूर्ण खर्च सरकारकडून उचलला जाणार आहे. या दौऱ्यासाठी सुमारे ३.३ कोटींची तरतूद करण्यात आलेली आहे. त्यामुळे ग्रामीण आदिवासी आणि इतर भागातील विद्यार्थ्यांना देखील जागतिक स्तरावरील विज्ञानवारीचा अनुभव घेता येणार आहे.

२ चला पर्यटनाला
वर्ध्यातील सेवामंदिर आणि पवनार महाराष्ट्रातील विदर्भातील वर्धा हा जिल्हा देशाच्या दोन महान सुपुत्रांमुळे पावन असा जिल्हा म्हणून ओळखला जातो. स्वधर्मीय जमनलाल बजाज यांच्या विनंतीवरून सन १९३६ साली महात्मा गांधी वर्ध्याला आले. त्यांनी आश्रम तत्कालीन सेगावात करण्याचे निश्चित केले. सेवामंदिर आश्रमातूनच देशाची स्वातंत्र्य संग्राम चळवळ पूर्ण अर्थाने सुरु होती. आजही गांधीजींचे उपयोगातील साहित्य सेवामंदिर येथील आश्रमात पाहावयास मिळते. आश्रमाच्या परिसरातच आदी निवास, बापू कुटी, 'बा'कुटी, आखरी निवास, महादेव कुटी, किशोर कुटी आदी ऐतिहासिक ठेवा जपण्यात आलेला आहे. या सर्वांची देखरेख आश्रम ट्रस्ट करत असते. सेवामंदिर आश्रमाच्या बाजूलाच गांधीजींच्याय जीवनावर आधारित चित्रप्रदर्शनी आहे. तसेच भारत सरकारच्या पर्यटन आणि विकास खात्यांतर्गत पर्यटकांसाठी आश्रमाच्या परिसरातच यात्रेकरूंसाठी निवासाची सोयही आहे. महात्मा गांधींच्या स्मरणार्थ सन १९४४ साली कस्तुरबा रुग्णालयाची स्थापनाही सेवामंदिर येथे करण्यात आलेली आहे.

त्याचबरोबर डॉ. सुशीला नायर यांनी सन १९६९ साली महात्मा गांधी वैद्यकीय महाविद्यालय सेवामंदिर येथे सुरु केलेले आहे.

वर्ध्याचापासून पाच मैलाच्या अंतरावर धाम नदी काठावर पवनार हे गाव आहे. याठिकाणी आचार्य विनोबा भावेंनी १९३४ साली परमधाम आश्रमाची स्थापना केली. स्वोशांती, ब्रह्ममच्याच शोधात निघालेल्या विनोबाजींवर महात्मा गांधीजींच्याच विचारांचा प्रभाव पडला. त्यामुळे त्यांनी अंतर्मनाचा ठाव लक्षात घेऊन पदयात्रा, भूदान चळवळ राबविली. तसेच येथूनच भारत छोडो आंदोलनाचे नेतृत्व केले. आणखीन एक वैशिष्ट्य म्हणजे महात्मा गांधीजींच्या अस्थीचे या धाम नदीतच विसर्जन करण्यात आले होते.

३ नोंद
स्विगी रेस्टॉरंट अर्बोर्स २०२६:ची घोषणा भारतातील अग्रेसर ऑन-डिमांड सोयीस्कर प्लॅटफॉर्म असलेल्या स्विगीने त्यांच्या आतापर्यंतच्या सर्वात मोठ्या देशव्यापी आवृत्तीचा भाग म्हणून स्विगी रेस्टॉरंट अर्बोर्स २०२६ च्या मुंबईतील विजेत्यांची घोषणा केली. या पुरस्कारांसाठी ६.४३ लाख युनिक युजर्सकडून १.३ कोटींहून अधिक अभूतपूर्व मते मिळाली, ज्यामुळे कंपनीने मागील वर्षाच्या तुलनेत २.२ पट मोठी झेप घेतली आहे, यामुळे ही आजवरची

सर्वात मोठी आवृत्ती ठरली आहे. १६० हून अधिक शहरे, ११० श्रेणी आणि १५,००० विजेते ब्रँड्स यामध्ये विस्तारलेल्या या वर्षीच्या पुरस्कारांनी फूड डिलिव्हरी आणि हॉटेलमधील जेवणाच्या अनुभवांमधील सर्वोत्तम कामगिरीचा गौरव केला. मतदानाच्या लिंक्स ४३.८ लाख युजर्सनी शेअर केल्यामुळे या सहभागाचा विस्तार वाढला, ज्यामध्ये प्लॅटफॉर्मवर नवीन असलेल्या २५ युजर्सनी सहभाग नोंदवला. २०२६ च्या आवृत्तीत प्रादेशिक श्रेणी आणि शहरानुसार मिळणाऱ्या प्रतिसादाद्वारे अधिक सखोल सुसंगतता दिसून आली, तसेच दिल्लीसारख्या उच्च सहभाग असलेल्या बाजारपेठांवर लक्ष केंद्रित करून शहरांची निवड अधिक सुव्यवस्थित करण्यात आली. मुंबईत, फूड डिलिव्हरी आणि हॉटेलमधील जेवणाच्या श्रेणींमधील लोकल लेजेंड्सने शहराच्या वैविध्यपूर्ण आणि विकसित होत असलेल्या खाद्यपदार्थांच्या आवडीनिवडीचे प्रतिबिंब उमटवले. फूड डिलिव्हरीमध्ये बेहरोझ बिर्याणी, सँडविचझ मुंबईज्? बेस्ट सँडविच, बॉक्स८ देसी मील्स, झाझा मुघल बिर्याणी, थिओब्रामा, आणि चारकोल ईट्स बिर्याणी अँड बिरॉन्ड हे अव्वल विजेते ठरले असून, यामध्ये प्रतिष्ठित जुने ब्रँड्स आणि नवीन काळातील आवडत्या ब्रँड्सचे मिश्रण दिसून आले.



संकलन संयोजन
सुबोध रणशेखरे
संपर्क - ९८३३१४६३५६
इमेल -
subodh.ranshevre
@rediffmail.com

चेंबूरमध्ये कचऱ्याच्या ढिगाऱ्यात नवजात अर्भकाचा मृतदेह सापडल्याने खळबळ

मुंबई (प्रतिनिधी): मुंबईतील चेंबूर परिसरातील नवजीवन सोसायटीजवळ कचऱ्याच्या ढिगाऱ्यात नवजात शिशूचा मृतदेह आढळून आल्याने परिसरात एकच खळबळ उडाली आहे. सकाळच्या सुमारास स्थानिक नागरिकांना कचऱ्यात संशयास्पद हालचाल दिसल्याने त्यांनी तत्काळ पोलिसांना



माहिती दिली. घटनास्थळी पोहोचलेल्या पोलिसांनी पाहणी केली असता नवजात अर्भक मृत अवस्थेत आढळून आले. झ्या घटनेमुळे परिसरात संताप आणि हळहळ व्यक्त केली जात असून, एवढ्या निर्दयीपणे नवजात बालकाला कचऱ्यात फेकून दिल्याने नागरिकांनी तीव्र नाराजी व्यक्त केली आहे. पोलिसांनी मृतदेह ताब्यात घेऊन शवविच्छेदनासाठी रुग्णालयात पाठवला असून, अर्भकाचा मृत्यू नेमका कशामुळे झाला याचा तपास सुरू आहे. झडरम्यान, परिसरातील सीसीटीव्ही फुटेज तपासले जात असून, संबंधित व्यक्तीचा शोध घेण्यासाठी पोलिसांकडून विशेष पथक नेमण्यात आले आहे. या धक्कादायक घटनेमुळे चेंबूर परिसरात हळहळ व्यक्त केली जात आहे.

डॉ.बाबासाहेब आंबेडकर हायस्कूल व कनिष्ठ महाविद्यालयाचा इयत्ता दहावीचा निकाल ९८.५७%

महाराष्ट्र राज्य माध्यमिक व उच्च माध्यमिक शिक्षण मंडळाच्या वतीने फेब्रु-मार्च २०२६ मध्ये घेण्यात आलेल्या इयत्ता दहावी परीक्षेमध्ये मंडणगड तालुका

होते. त्यापैकी विशेष योग्यता श्रेणी २२, प्रथम श्रेणीत ६०, द्वितीय श्रेणीमध्ये ४२ व पास श्रेणीत १४ विद्यार्थी उत्तीर्ण झाले. सर्व यशस्वी विद्यार्थ्यांचे व शिकवणाऱ्या



विकास मंडळ संचालित, डॉ.बाबासाहेब आंबेडकर हायस्कूल व कनिष्ठ महाविद्यालयातील प्रविष्ट नियमित विद्यार्थ्यांचा निकाल ९८.५७% लागला आहे. यामध्ये कैवल्य प्रशांत जोशी ९६.२०% गुण मिळवून प्रथम येण्याचा मान मिळवला. तसेच द्वितीय क्र. श्वेता शिवप्रसाद हत्ते ९५.००%, तृतीय क्र. अलमास दिलू मुल्ला ९०.००% गुण मिळवून तृतीय येण्याचा मान मिळवला. विद्यालयातून दहावीला एकूण १३८ विद्यार्थी परीक्षेत प्रविष्ट झाले

शिक्षकांचे, संस्थेचे अध्यक्ष कामगार नेते भाईसाहेब जगताप, कार्याध्यक्ष दिलीपदादा जगताप, सरचिटणीस अॅड. विनोदभाई दळवी, चिटणीस अभिजीत गांधी व संतोषजी मांडरे तसेच सर्व संस्था पदाधिकारी, महाविद्यालयाचे प्राचार्य आबासाहेब हुलगे, उपप्राचार्य अर्जुन हुल्लोळी, पर्यवेक्षक शांताराम बैकर, शिक्षक प्रतिनिधी राजकुमार सूर्यवंशी, बसवंत शिरगिरे व शिक्षक शिक्षकेतर कर्मचारी, पालक वर्ग यांनी अभिनंदन केले आहे.

पोफळी परिसरात अवकाळी पावसाचा कहर; जोरदार वाऱ्यासह मुसळधार पाऊस, नागरिकांची तारांबळ

शिरगाव प्रतिनिधी
चिपळूण तालुक्यातील पोफळी परिसरात काल सायंकाळी सुमारे ४.३० वाजण्याच्या

परिणाम झाला. काही भागात वीजपुरवठाही खंडित झाल्याची माहिती स्थानिक नागरिकांनी दिली. झग्रामीण भागातील शेतकऱ्यांमध्ये या



सुमारास अचानक अवकाळी पावसाने जोरदार हजेरी लावली. दिवसभर उकाड्याचे वातावरण असताना अचानक आकाशात काळे ढग दाटून आले आणि काही वेळातच विजांच्या कडकडाटासह मुसळधार पावसाला सुरुवात झाली. यासोबतच जोरदार वारे वाहू लागल्याने अनेक ठिकाणी नागरिकांची धावपळ उडाली. अचानक बदललेल्या हवामानामुळे बाजारपेठ, रस्ते तसेच ग्रामीण भागातील जनजीवन काही काळ विस्कळीत झाले. झपाट्याचा जोर इतका होता की काही मिनिटांतच रस्त्यांवर पाणी साचले. बाजारपेठेत खरेदीसाठी आलेल्या नागरिकांनी दुकानांमध्ये आश्रय घेतला, तर अनेक दुचाकीस्वारांनी सुरक्षित जागा शोधून वाहने थांबवली. जोरदार वाऱ्यामुळे काही ठिकाणी झाडांच्या फांद्या तुटून रस्त्यावर पडल्या. त्यामुळे वाहतुकीवर काही काळ

अवकाळी पावसामुळे चिंता व्यक्त केली जात आहे. सध्या आंबा, काजू, भाजीपाला तसेच इतर हंगामी पिकांचे नुकसान होण्याची शक्यता निर्माण झाली आहे. अनेक शेतकऱ्यांनी पिके काढणीसाठी तयार ठेवली होती, मात्र अचानक आलेल्या पावसामुळे त्यांचे आर्थिक नुकसान होण्याची भीती व्यक्त होत आहे. विशेषतः फळबागांमध्ये गळती वाढण्याची शक्यता असल्याने शेतकरी हवालदिल झाले आहेत. झडरम्यान, हवामानातील अचानक बदलामुळे परिसरात गारवा निर्माण झाला असून नागरिकांनी उकाड्यापासून काहीसा दिलासा मिळाल्याचे सांगितले. मात्र अवकाळी पावसामुळे निर्माण झालेल्या परिस्थितीमुळे नागरिकांनी प्रशासनाकडे योग्य उपाययोजनांची मागणी केली आहे. स्थानिक प्रशासनाने नागरिकांना सतर्क राहण्याचे आवाहन.

धडाकेबाज लेडी सुपरकॉप मीरा बोरवणकर आता राज्य महिला आयोगाच्या सारथी

पनवेल प्रतिनिधी-
सुनील जाधव
नवी मुंबई, राज्यातील महिलांच्या समस्यांना न्याय देण्यासाठी आणि महिला आयोगाला अधिक सक्षम करण्यासाठी राज्य सरकारने एक मोठा निर्णय घेतला आहे. आपल्या धाडसी कार्यशैलीमुळे लेडी

सुपरकॉप म्हणून ओळखल्या जाणा-या निवृत्त पोलिस अधिकारी श्रीमती मीरा बोरवणकर यांची राज्य महिला आयोगाच्या अध्यक्षपदी नियुक्त करण्यात आली आहे. बोरवणकर या १९८९ च्या बॅचच्या अधिकारी असून महाराष्ट्र के डरच्या महिला आयपीएस अधिकारी होण्याचा मान त्यांना

मिळाला आहे. पुण्याच्या आयुक्त आणि तुरुंग महानिरीक्षक या सारख्या महत्त्वाच्या पदांवर त्यांनी काम केलेले आहे. जळगाव सेक्स स्कॅंडलचा पर्दाफाश आणि अंडरवर्ल्ड विरोधातील त्यांची कारवाई विशेषरूपाने गाजली होती. रुपाली चाकणकर यांच्या राजीनाम्यानंतर हे पद रिक्त

होते. राज्यांत महिलांविरुद्ध वाढणा-या गुन्हांच्या पार्श्वभूमीवर बोरवणकर यांच्या सारख्या शिस्तप्रिय अधिका-यांच्या नियुक्तीमुळे महिलांच्या हक्कांचे संरक्षण आणि सक्षमीकरण या प्रक्रियेला गती मिळेल अशी अपेक्षा व्यक्त केली जात आहे.



दापोली तालुक्याचा दहावीचा निकाल ९७.२६ टक्के; ४६ पैकी ३० शाळांचा शंभर टक्के निकाल

दापोली (प्रतिनिधी) : महाराष्ट्र राज्य माध्यमिक व उच्च माध्यमिक शिक्षण मंडळाचा दहावीचा निकाल जाहीर झाला असून, कोकण विभागाने ९७.६२ टक्के निकालासह राज्यात अव्वल स्थान पटकावले आहे. दापोली तालुक्यानेही यंदा उल्लेखनीय कामगिरी करत ९७.२६ टक्के निकालाची नोंद केली आहे. झतालुक्यातून १७५४

विद्यार्थ्यांनी परीक्षेसाठी नोंदणी केली होती. त्यापैकी १७५२ विद्यार्थी परीक्षेला बसले असून १७०४ विद्यार्थी उत्तीर्ण झाले. विशेष प्राविण्यात ३५९, प्रथम श्रेणीत ६३१, द्वितीय श्रेणीत ५५७ तर तृतीय श्रेणीत १५७ विद्यार्थ्यांनी यश संपादन केले. झतालुक्यातील ४६ पैकी तब्बल ३० शाळांनी शंभर टक्के निकाल मिळवत गुणवत्तेची परंपरा

कायम राखली. यामध्ये नॅशनल हायस्कूल दापोली, एम. के. इंग्लिश स्कूल आंजलें, एन. के. वराडकर हायस्कूल मुरुड, अंजुमन खैरुल इस्लाम उर्दू हायस्कूल दाभोळ, कुटेकर विद्यालय पंचनदी, द रायझिंग हायस्कूल जामगे, गोविंदराव गुलाबराव दळवी हायस्कूल वेळवी, आनंदी गोपाळ महाजन विद्यामंदिर कोळथरे,

लोकमान्य टिळक विद्यामंदिर चिखलगाव, नॅशनल हायस्कूल हर्णे, न्यू इंग्लिश स्कूल करंजाळी-फणसू, सरस्वती माध्यमिक विद्यालय ओणवसे, कै. पद्मश्री एस. एम. टाटा अण्णासाहेब बेहेरे विद्यालय आडे, विद्यामंदिर हायस्कूल उन्हवरे, न्यू इंग्लिश

स्कूल मांदिवली, वेळवी पंचक्रोशी माध्यमिक विद्यालय, विरेश्वर विद्यालय विरसई, यु. ए. दळवी इंग्लिश मिडीयम हायस्कूल दापोली, सारंग पंचक्रोशी माध्यमिक विद्यालय, ज्ञानदीप विद्यामंदिर दापोली, नॅशनल हायस्कूल मांदिवली, व्ही. के. जोशी हायस्कूल करंजाव, जे. एम. पी. एस. फातिमा एच. अंतुले इंग्लिश स्कूल पांगारी, न्यू इंग्लिश

स्कूल टाळसुरे, एल. के. जे. ऊर्फ भाई जावकर विद्यामंदिर तेरेवायंगणी, न्यू इंग्लिश स्कूल दमामे, न्यू इंग्लिश स्कूल कोळबांदे, इंग्लिश मिडीयम स्कूल दाभोळ, ए. मजित ए. बुरोंडकर हायस्कूल दापोली आणि डीईएस कौसर हसन इंग्लिश मिडीयम स्कूल दाभोळ यांचा समावेश आहे.

